

عورت کا معاشرتی و سیاسی کردار

افشاں نوید[○]

جس معاشرے میں عدل نہ ہو، وہاں افراد کا استھان ہوتا ہے۔ عورتوں ہوں یا مرد سب کے حقوق مپاپ ہوتے ہیں اور یہ ظلم صنفی تخصیص کے بغیر ہوتا ہے۔ ہمارے معاشرے کی اگر عورت مظلوم ہے، تو مرد بھی اس ظالمانہ نظام کی چلی میں اسی طرح پس رہا ہے۔ ایسے میں اگر ہم یہ دوبلہ کریں کہ چوں کہ عورتوں کو اپنے حقوق کا علم نہیں ہے اس لیے مردان پر زیادتیاں کرتے ہیں، یا عورتوں کو معاشی خود مختاری دی جائے تو ان کو ظلم سے نجات مل سکتی ہے۔۔۔ سچی بات یہ ہے کہ یہ سب مفروضات ہی ہوں گے، حقیقت کی دنیا میں ایسا نہیں ہے۔ جو معاشرے سونی صد خواندگی کا تناسب رکھتے ہیں اور جہاں عورتوں کے شانہ بشانہ معاشی سرگرمیوں میں حصہ لئتی ہیں، وہاں کی عورت تو اور بھی زیادہ مظلوم ہے۔ مسلم ممالک کے مقابلے میں مغربی ملکوں کی عورت زیادہ غیر محفوظ ہے اور مشقت کی چلی میں زیادہ بڑی طرح پس رہی ہے۔ بھرپور کیے تھمت لگائی جا سکتی ہے کہ ”اسلام عورتوں سے امتیازی سلوک کرتا ہے اور اقوام متحده کا چارٹر عورتوں کے حقوق کا ضمن ہے۔۔۔“ اول تو اسلامی نظام عملًا دنیا میں کہیں نافذ ہی نہیں ہے، لیکن مسلم ممالک میں جہاں بھی جس درجے میں اسلامی روایات کی پاس داری موجود ہے، وہاں کی عورت نہ صرف محفوظ ہے بلکہ مغربی عورت کی طرح جری طور پر معاشی جدوجہد پر مجبور بھی نہیں ہے۔ اگر یہ سوال انھیا جائے کہ اسلام عورت کو کیا سیاسی حقوق عطا کرتا ہے؟ تو اس کا سادہ سا جواب یہ ہے کہ: ”اسلام دین اور سیاست کو علیحدہ نہیں سمجھتا۔ وہ ہر شعبۂ زندگی کو، خواہ سیاست ہو یا

نگران، جامعۃ المحسنات پاکستان

ماہنامہ عالمی ترجمان القرآن، جون ۲۰۱۸ء

معاشرت، معيشت ہو یا تمدن، الہی تعلیمات کے تابع کرتا ہے۔ قرآن نے ہر شعبہ زندگی کے بارے میں جو ہدایات دی ہیں، وہ صنفی تخصیص کے بغیر تمام انسانوں کے لیے ہیں۔

عام طور پر سیاست سے مراد قانون سازی کا عمل اور قانون کے عملی نفاذ کے لیے اختیارات کا حاصل ہونا ہے۔ قانون ساز اداروں میں شمولیت اور اس کے لیے کوششیں اور معاشرتی فلاجی امور میں شرکت کر کے ووٹ یا رائے دہندہ کا اعتماد حاصل کرنا، یہ سب سیاسی سرگرمیاں شمار کی جاتی ہیں۔ اس طرح اسلامی شریعت کی رو سے ہر سیاسی سرگرمی بھی غالباً دینی سرگرمی ہی ہے، کیوں کہ اس کا مقصد عوام کی مدد کرنا اور معاشرے کے ظلم، ناالنصافی اور منکرات سے پاک رکھنا ہے۔

معاشرے میں فرد کی سرگرمیاں جس دائرے میں بھی ہوں، اگر وہ اعلاء کلمۃ اللہ کے لیے ہیں تو وہ ثابت بھی ہوں گی اور صحت مند بھی، کیوں کہ اسلام ایک صحت مند معاشرے کی بنیاد رکھتا ہے۔ حدود اللہ کے دائرے کو ملحوظ رکھتے ہوئے خواتین کے اوپر کسی بھی طرح کی سماجی سرگرمیوں میں حصہ لینے پر پابندی نہیں ہے۔ البتہ اسلام نہ صرف سیاسی بلکہ کسی بھی ایسی معاشی یا معاشرتی سرگرمیوں کو پسند نہیں کرتا کہ جہاں اختلاط ہو یا عورتوں کے تحفظ کا مسئلہ درپیش ہو۔

اسلامی تاریخ سے مثالیں

اسلامی تاریخ میں ایسی روشن مثالیں موجود ہیں کہ اگر عورت نے سبقت لے جانا چاہی تو اسے روکا نہیں گیا، مثلاً:

- حضرت ام حبیبہؓ نے اپنے والد ابوسفیان کے ایمان لانے کا انتظار نہ کیا اور اپنے مسلمان ہونے کے لیے ان کی اجازت کو ضروری نہ سمجھا۔ وہ نہ صرف والد سے قبل ایمان لائیں بلکہ ہجرتِ عرش کرنے والوں میں شریک تھیں۔

- تاریخ کی روشن مثال ہے کہ حضرت عمر فاروقؓ اپنی بہن فاطمہؓ کی تلاوت سن کر اسلام لائے۔ عمر بن الخطابؓ کا جاہ و جلال کسی سے مخفی نہ تھا، مگر بہن نے ان سے اجازت لی اور نہ ان کے ہاتھوں زخمی ہونے کے باوجود کلمہ سے منکر ہوئیں، بلکہ ان کی ایمانی استقامت حضرت عمرؓ کے دل کی نرمی کا سبب بنتی۔

- حضرت سمیہؓ جو غلام تھیں، مگر جب ان کو اسلام کی دعوت پہنچی تو انہوں نے اپنے آقا کے

رِ عمل کی پرواتک نہ کی اور پورے شرح صدر سے دائرہ اسلام میں داخل ہوئیں اور ہر طرح کے ستم برداشت کیے۔

• **أم کلثومؓ بنت عقبہ بن الجبیط** بھی اسلامی تاریخ کی جگہ کی شخصیت ہیں۔ ابھی کنواری تھیں کہ اسلام کی محبت دل میں گھر کر لیتی ہے۔ ہجرت کر کے مدینہ آجاتی ہیں۔ گھر والے آکر رسول اللہ سے مطالبہ کرتے ہیں، چوں کہ بن پوچھے یہ قدم اٹھایا ہے، اس لیے انہیں خاندان کے حوالے کر دیا جائے۔ آپؐ یہ مطالبہ مسترد کر کے نئے تشکیل پانے والے مسلم معاشرے کو یہ واضح پیغام دیتے ہیں کہ عورت مرد کی تابع مہمل مخلوق نہیں ہے۔ اس کو معاشرے میں وہی حقوق حاصل ہیں کہ جو اپنے فیصلوں کے ضمن میں مرد کو حاصل ہیں۔ اسی لیے آپؐ جس طرح مردوں سے بیعت لیتے تھے تو اسی طرح عورتوں سے بھی بیعت لیتے تھے۔ تاہم، طریق کا مختلف تھا۔ خواتین، مردوں کی طرح آپؐ کے ہاتھ پر ہاتھ رکھ کر بیعت نہیں کرتی تھیں۔

عورتوں کی بیعت

آغازِ اسلام میں جب ہجرت کی گئی تو وہ شدید مشکل حالات تھے۔ سرز میں کفر سے جس طرح مردوں کو ہجرت کا حکم دیا گیا، اس طرح عورتوں پر بھی ہجرت واجب تھی۔ جب مسلمانوں نے مکہ کے مظالم سے نیگ آ کر ہجرت جسہ کی تو اگرچہ قافلہ مختصر تھا، مگر اس قافلے میں خواتین بھی شامل تھیں۔ (متفق علیہ)

اسی طرح ہجرت مدینہ کے موقع پر خواتین، مردوں کے شانہ بشانہ تمام مشکلات کے باوجود ہجرت کرتی ہیں۔ حضرت اسماءؓ سے مردی ہے کہ عبد اللہ بن زبیرؓ اس وقت میرے حمل میں تھے اور حمل کی مدت پوری ہو چکی تھی تو میں مدینہ آئی، قبلہ کے مقام پر ٹھیکی اور وہیں ولادت ہوئی۔ (بخاری مسلم)

قرآن پاک میں اللہ کریم نے عورتوں کے سیاسی حقوق سے متعلق بڑی واضح ہدایت دی، فرمایا: ”اے لوگو! جو ایمان لائے ہو، جب مومن عورتیں ہجرت کر کے تمہارے پاس آئیں تو (ان کے مومن ہونے کی) جانچ پڑتاں کرلو، اور ان کے ایمان کی حقیقت تو اللہ ہی بہتر جانتا ہے۔ پھر جب تھیں معلوم ہو جائے کہ وہ مومن ہیں تو انھیں کفار کی طرف واپس نہ کرو۔ نہ وہ کفار کے

لیے حلال بیں اور نہ کفار ان کے لیے حلال۔۔۔ (المتحنہ ۱۰: ۶۰)

گویا مسلمان عورت اپنے حقوق سے آشنا ہستی ہے۔ اگر وہ اپنے آبائی دین، یعنی کفر سے بغاوت کرتے ہوئے نہ صرف گھر بلکہ معاشرہ بھی چھوڑ دے تو معاشرہ اس فعل پر لعن طعن نہیں کر سکتا، بلکہ اسلام اس کو پورا تحفظ فراہم کرتا اور اسلامی سوسائٹی میں اس کی عزت و حرمت کا پاس و لحاظ کر کے باوقار مقام دیتا ہے۔ اس لیے کہ اب کفار سے ان کے تعلقات منقطع ہو چکے ہیں، لہذا ان کی ذمہ داری مسلم معاشرے کو اٹھانا ہو گی۔

اسلامی ریاست کی بنیادی ذمہ داری امر بالمعروف و نبی عن المنکر ہے۔ جو مسلمان یہ کام کرتا ہے وہ ریاست کے ادارے کو مغضوب کرتا ہے۔ اس حوالے سے قرون اولیٰ کی مسلمان عورتوں نے بھر پورا اور باعتماد کردار ادا کیا۔

عورت کا فعل کردار

ابن سعد نے طبقات میں ذکر کیا ہے کہ حضرت ابو طلحہ نے اُم سلیمؓ کو نکاح کا پیغام دیا۔ وہ بولیں: ”اے ابو طلحہ! کیا تم نہیں جانتے کہ تم اپنے جس معبود کی پرستش کرتے ہو وہ زمین سے اُنگے والا ایک درخت ہے جس کو فلاں جبشی نے کاٹا ہے؟ ابو طلحہ! کیا تمھیں نہیں معلوم کہ جن خداوں کی تم لوگ پوجا کرتے ہو، اگر تم ان میں آگ لگاد تو وہ جل جائیں گے؟ جس پتھر کی قم عبادت کرتے ہو وہ تمھارا نہ نقصان کر سکتا ہے، نہ نفع پہنچا سکتا ہے۔“ نسائی کی روایت میں ہے، پھر ابو طلحہؓ نے اسلام قبول کر لیا اور ان کا اسلام لانا ہی اُم سلیمؓ سے شادی کے لیے مہر قرار پایا۔ (نسائی، کتاب النکاح) اُم سلیمؓ کے اس واقعے پر ہمیں ٹھیکر کر اس معاشرے کا جائزہ لینا چاہیے جس نے عورت کو اتنی دلیری عطا کی کہ وہ نکاح کے پیغام دینے والے کو دلائل کی بناء پر مسترد کرتی ہے کہ میرے اور تمھارے درمیان تو معبودوں کا فرق ہے۔ یہ فرق ایک خاندان کی کیسے بنیاد رکھ سکتا ہے؟ اس مثال میں انہوں نے نکاح کے لیے دلیل دیں کی بنیاد پر دی ہے اور یہیں السطور میں حق کا پیغام دیا تھا۔ ان کی داتائی اور بینائی کو چیلنج کرتے ہوئے سوال اٹھایا تھا: ”عقل و شعور رکھتے ہوئے یہم نے کون سے معبود بنارکھے ہیں؟“ یہاں آپ کو حضرت ابراہیم علیہ السلام والا داعیانہ انداز نظر آتا ہے کہ جب انہوں نے نمرود کو آثار کائنات سے نشانیاں دے کر چیلنج کیا تھا۔ نمرود تو عقل کا انداز تھا مگر

حضرت ابو طلحہؓ کو اللہ نے قلب سلیم عطا فرمایا تھا۔ رشتہ جو ٹھکرایا گیا تو ان کی عقل روشن ہو گئی کہ واقعی ایک عورت کا ایمان اس کے قلب کو کتنا منور کر دینا ہے کہ نہ انہوں نے مال و دولت اور خاندانی پس منظر دیکھا اور نہ ذرا کم معاش پر بات کی، بلکہ ایمان کی کسوٹی پر انھیں مسترد کر دیا، سو وہ ایمان کی دولت سے سرفراز ہوئے۔

عورتوں کی مساوات کی دہائی دینے والے تاریخِ اسلام کی ان روشن مثالوں سے کیوں صرف نظر کرتے ہیں؟ اُس وقت کی عورت نبویؐ معاشرے میں تھی اور یہ سب کچھ رسول اللہ صلی اللہ علیہ وسلم کے سامنے ہو رہا تھا اور قیامت تک کے لیے مثالیں سامنے آ رہی تھیں۔

بخاری اور مسلم میں ایک اور خاتون کا ذکر حضرت عمران بن حسینؓ کی روایت کے ذریعے سامنے آتا ہے کہ ایک سفر میں پانی کی سخت قلت تھی۔ ایک عورت جو سفر میں تھی اس کے دونوں پاؤں دوشکنیزوں کے درمیان تھے۔ انہوں نے اس سے پوچھا کہ پانی کہاں ہے تو اس نے بتایا کہ پانی بہت دور ایک رات اور ایک دن کی مسافت پر ہے۔ ہم اس عورت کو رسول اللہ صلی اللہ علیہ وسلم کے پاس لائے تو آپؐ نے حکم دیا کہ: اپنے برتن بھرلو۔ ہم نے چھوٹے بڑے برتن بھر لیے۔ آپؐ نے فرمایا: تم لوگوں کے پاس جو کچھ ہے معاوضے میں اس عورت کو پیش کرو۔ ہم نے کھجوریں وغیرہ جمع کر کے اسے دے دیں، جن کو لے کر وہ اپنے گھر والوں کے پاس آئی اور بولی: میں جس آدمی کے پاس سے آئی ہوں، وہ جادوگر ہے یا نبی۔ پھر اس عورت نے اسلام قبول کر لیا۔ مسلمان آس پاس کی مشرک آبادیوں سے لڑتے تھے، مگر اس عورت کی وجہ سے اس کی قوم پر حملہ نہیں کرتے تھے۔ اس عورت نے اپنی قوم کو توجہ دلائی کہ مسلمان تم پر جان بوجھ کر ہاتھ نہیں اٹھاتے، کیا اچھا ہو کہ تم سب اسلام قبول کرلو؟ روایات میں ہے کہ لوگ اس کی بات مان کر دائرۂ اسلام میں داخل ہو گئے۔ (بخاری، مسلم)

یہ ہے ایک مسلمان عورت کا قائدانہ کردار کہ اس نے خود کو امور خانہ داری تک محدود تصور نہیں کیا۔ جہاں داعیانہ کردار کی ضرورت تھی، اس نے واضح طور پر وہ کردار ادا کیا۔ مردوں نے اس کی تقیدی کی اور کسی نے چیلنج نہیں کیا کہ ہم کیوں ایک عورت کی بات پر کان وھریں؟ یا یہ نہیں کہا: ’اب عورتیں مردوں کو عقل کے درس دیں گی؟، وہ ایک انتہائی متمدن اور دانش مند معاشرہ تھا، جس

میں صرف تعصّب نہیں تھا، حق اور صرف حق کی پہچان بنیاد تھی۔ عورتوں اور مردوں کے انھی شائستہ روپوں پر بُنیٰ پا کیزہ معاشرے کی کرنوں نے ایک زمانے کو منور کر دیا۔

میدانِ عمل کا یہ رُوب

خانگی امور اور اولاد کی تربیت ایک مسلمان عورت کا بنیادی وظیفہ ہے۔ قرون اولیٰ کی خواتینِ اسلام اپنے جامع کردار سے بخوبی آگاہ رہیں۔ اگر میدانِ جنگ برپا ہوا، اور وہاں زخمیوں کی مدد کی ضرورت پڑی تو وہ اپنی صلاحیتوں کے مطابق حق جہاد ادا کرتی نظر آتی ہیں (یہاں لفظ استعمال کیا گیا ہے کہ 'ضرورت پڑی' تو۔ یعنی ایسا نہیں ہوا کہ طبلِ جنگ بجا اور عورتیں اپنے بچے، گھر اور چوہلے چھوڑ کر میدانِ جنگ میں بچنے گئیں۔ نہیں، یہ مثال ضرورت کے تابع ہے)۔

اسی طرح یہ مثال بھی موجود ہے کہ مسلمان عورت اگر کسی غیر مسلم کو پناہ دیتی ہے تو آپؐ اس کی تائید فرماتے ہیں۔ اُمٰہٰ بنت ابوطالبؓ کی روایت ملتی ہے جس میں وہ آپؐ سے فرمائی ہیں کہ میں نے فلاں شخص کو پناہ دی ہے، جب کہ علی رضی اللہ عنہ کہتے ہیں وہ اس کو قتل کر دیں گے۔ آپؐ نے فرمایا: اُمٰہٰ بنت نے جسے پناہ دی اسے ہم نے بھی پناہ دی۔ (بخاری و مسلم)

کتنے سنہرے ہیں یہ الفاظ۔ کس قدر تکریم ہے ان لفظوں میں ایک مسلمان عورت کی۔ حالاں کہ حضرت علی رضی اللہ عنہ اس کو قتل کرنے کے درپے ہیں۔ آپؐ یہ نہیں فرماتے کہ عورتیں ناس بمحض ہوتی ہیں، تمھیں کیا پتا کس کو پناہ دینا چاہیے کس کو نہیں۔ کس قدر پیارے انداز سے فرماتے ہیں کہ: "جس کو اُمٰہٰ بنت نے پناہ دی اس کو ہم نے پناہ دی"۔ یعنی مسلمان امت کی ہر عورت بھی ایک دانا و بینا ہستی ہو سکتی ہے اور اس کو محض عورت ہونے کی بنا پر چلنچ نہیں کیا جاسکتا۔ اس روایت سے ایک عورت کا وقار کس قدر بلند ہو جاتا ہے۔

اسلام سے نادائقِ اطمینان سے کہہ دیتے ہیں کہ اسلام مسلمان عورت کو قانون سازی کے حقوق ہی نہیں دیتا۔ وہ اس پر تعلیم کے دروازے بھی بند رکھتا ہے اور اس کو گھر کی چار دیواری میں قید دیکھنا چاہتا ہے وغیرہ، وغیرہ۔ اسلامی تاریخ سے اتنی واقفیت تو ہر مسلمان پر لازم ہے کہ وہ شریعت کا مزاج سمجھ سکے اور ان الزامات کی حقیقت جان سکے۔

اسی طرح حضرت عمر رضی اللہ عنہ کی خواہش تھی کہ حق مهر کی کوئی حد مقرر کر دی جائے۔ ان

کے پاس ایسے مسائل آ رہے تھے کہ نوجوانوں کے لیے نکاح کرنا مشکل ہوتا جا رہا تھا۔ ایسی ہی مجلس میں ایک خاتون موجود تھیں جہاں انھوں نے اپنی اس خواہش کا اظہار کیا تو خاتون نے سورہ نساء کی بیسویں آیت پڑھی کہ: ”اگر تم ایک بیوی کی جگہ دوسری بیوی لے آنے کا ارادہ ہی کرو تو خواہ تم نے اسے ڈھیر سا مال ہی کیوں نہ دیا ہو، اس میں سے کچھ واپس نہ لینا،“ (النساء: ۲۰:۳)۔ خاتون نے نکتہ اعتراض اٹھایا کہ قرآن تو ڈھیر سارے مال کی بات کر رہا ہے تو عمر کوں ہوتے ہیں مہر کی حمد مرر کرنے والے؟ حضرت عمرؓ نے فوراً اپنی رائے سے رجوع کر لیا اور فرمایا: ”عمر غلط کہہ رہا تھا، یہ خاتون درست کہہ رہی ہیں“ (طبقات ابن سعد)۔ ان روایات کی روشنی میں مسلمان عورت کو حقوق کی دہائی دینے اور سڑکوں پر آنے کی ضرورت نہیں ہے۔

پھر اللہ کے نبی صلی اللہ علیہ وسلم امور مملکت تک میں خواتین کے مشوروں کی قدر فرماتے۔ بخاری میں مذکور ہے کہ صلح حد بیبیہ کے موقعے پر جب معابدے کی شقائق پر مسلمانوں کا دل شگ ہو گیا تو آپؐ نے حکم دیا کہ اٹھو قربانی دو اور حلق کراؤ۔ اس سال ہمیں واپس جانا ہوگا۔ آپؐ نے تین مرتبہ فرمایا، مگر کوئی عمل درآمد کے لیے آمادہ نہ ہوا تو آپؐ نے ام سلمہؓ سے مشورہ کیا۔ انھوں نے فرمایا: اللہ کے نبی! آپؐ خود قربانی دیں اور حجام کو بلا کر حلق کرالیں۔ آپؐ نے ایسا ہی کیا تو صحابہ کرامؓ بھی اٹھ کھڑے ہوئے، جانوروں کی قربانی کی اور ایک دوسرے کا حلق کرنے لگے۔ وہ امت پر کتنا سخت وقت تھا۔ ایسے میں ایک بصیرت افروز خاتون کے مشورے سے مسلمان ایک اضطراری کیفیت سے نکل آئے۔

حضرت امیر معاویہؓ جو حاکم وقت تھے، انھوں نے حضرت عائشہؓ صدیقہ رضی اللہ عنہا کو خط لکھا کہ: ”مجھے نصیحت فرمائیے۔“ حضرت عائشہؓ نے جواب میں تحریر فرمایا: ”السلام علیکم، اما بعد، میں نے آنحضرت صلی اللہ علیہ وسلم کو کہتے ہوئے سنائے کہ جو شخص انسانوں کی ناراضی کی پرواہ کرے وہ اللہ کو راضی کرے گا، اور جو اللہ کو ناراضی کر کے انسانوں کی رضا مندی کا طلب گار ہوگا، اللہ اس کو انسانوں کے حوالے کر دے گا۔ والسلام!“

سوچنے کی بات یہ ہے کہ حضرت عائشہؓ نے یہیں فرمایا کہ: اس امت کے اکابرین بھی موجود ہیں، جنھوں نے براہ راست چشمہ نبوت سے فیض حاصل کیا ہے۔ خلیفہ وقت ان مردوں سے

مشورہ کریں۔ ایک عورت بھلا کہاں امورِ مملکت کی سوچ بوجھ رکھتی ہے۔ عورت کا میدان کارتوس کے گھر کا میدان ہے، وہ بھلا سربراہ امت کو کیا مشورہ دے سکتی ہے، لیکن حضرت عائشہ رضی اللہ عنہا جو مسلمان عورت کے مقام و مرتبہ سے آگاہ تھیں، انہوں نے محقق ترین لفظوں میں اتنی بڑی حکمت آمیز نصیحت کر دی کہ اللہ کا خوف اور اس کی محبت تمام بھلا بیوں کی جڑ ہے۔

اسلام نے امورِ مملکت میں عورتوں پر ایسی قدر غن نہیں لگائی کہ ان کو دوسرا درجہ میں شمار کیا ہو۔ البتہ یہ ضرور ہے کہ حساس ترین خانگی ذمہ داریوں کے سبب بڑے بڑے مناصب سے اس کو الگ رکھنا پسند کیا۔ یہ اس کی صلاحیتوں پر شک نہیں بلکہ اس کے ساتھ رعایت ہے کیوں کہ وہ پہلے ہی امور خانہ داری اور تربیت اولاد کی بھاری ذمہ داریوں میں جگہ رکھی ہوئی ہے۔

• پاکستان کا آئینہ: دستور پاکستان میں خواتین کو آئینے کے تحت تمام سیاسی حقوق حاصل ہیں مگر حقوق نسوان کی تنظیمیں ان حقوق پر مطمئن نہیں ہیں اور کچھ مزید کی خواہش مند ہیں۔

۱۹۹۵ء میں بینگ میں منعقدہ خواتین کے حقوق کی عالمی کانفرنس کا مقصود عورتوں کے لیے مادر پر آزادی، صنفی مساوات اور پالیسی ساز اداروں میں ان کی ۵۰ فیصد شمولیت کا مطالبہ بھی شامل ہے۔ اسی طرح صدر مملکت، سربراہِ عدالت بنے کے مطالبے بھی شامل ہوتے جا رہے ہیں۔

جن مغربی ملکوں سے حقوق نسوان کی تحریکیں اٹھی ہیں، خود ان ملکوں کی تاریخ دیکھ لیں کہ کتنی خواتین حکومت کے کلیدی عہدوں تک پہنچی ہیں؟ پچھلے پچاس برس کے اعداد و شمار اٹھا کر دیکھ لیں کہ ان کی تعداد آٹھ میں نمک کے برابر ہی ہے۔ اقوام متعدد کے ادارے جو پورٹ شائع کرتے ہیں ان کے مطابق دنیا بھر میں اعلیٰ حکومتی عہدوں پر تعینات خواتین کی تعداد مردوں کا صرف ۷۶ فیصد ہے جو ان عہدوں پر فائز ہیں، جب کہ بیشتر ممالک میں تو یہ تناسب صفر ہے۔ بھر کیا واقعی عورت کی سربراہی عورتوں کے مسائل کا حقیقی حل ہے؟ ایسا ہے تو تاریخ اٹھا کر دیکھ لیں۔

• سری لنکا: ۱۹۶۰ء میں پہلی بار ایک خاتون سری لنکا میں وزیرِ اعظم بنی۔ آج پانچ عشرے گزرنے کے باوجود کیا وہاں پارلیمنٹ اور دیگر اعلیٰ عہدوں پر تعینات خواتین کی تعداد مردوں کے برابر ہے؟ ۱۹۹۱ء میں بلدیاتی انتخابات میں ۳ ہزار ۳۰۰ نشستوں میں صرف ۳۹ پر خواتین تھیں۔ سوال یہ ہے کہ باقی مرد تھے۔ ۱۹۹۹ء میں ۳ ہزار ۳۰۰ نشستوں میں صرف ۳۹ پر خواتین تھیں۔

سری لنکا میں عورت کے اعلیٰ ترین عہدے تک پہنچنے کے بعد کیا عورتوں کی سماجی حالت میں کوئی بہتری واقع ہوئی؟ عورتیں جو کل آبادی کا ۱۵ فیصد ہیں وہاں عورتوں پر گھریلو تشدد ۶۰ فیصد سے زیادہ رپورٹ ہوا ہے، جب کہ امریکا کے بعد سب سے زیادہ خواتین سری لنکا میں مردوں کے ہاتھوں تشدد اور ریپ کا شکار ہوتی ہیں۔ یاد رہے کہ سری لنکا میں تعلیم کا تناسب ۹۳ فیصد ہے۔

• **بھارت:** اندر را گاندھی بھارت میں طویل عرصے تک وزارت عظمیٰ پر فائز رہیں۔ عالمی ذرائع ابلاغ کی رپورٹس بتاتی ہیں کہ بھارت میں عورت کل بھی تشدد کا شکار تھی اور آج بھی ظلم کی چکی میں پس رہی ہے۔ ایک تحقیقی رپورٹ کے مطابق شہروں میں آگ لگنے سے ۲۸ ہزار، جب کہ گاؤں میں ۹۵ ہزار عورتیں ہلاک ہوئیں، نیز ۱۵ سے ۳۵ سال کے درمیانی عمر کی ۶۵ فیصد سے زائد خواتین تشدد کا شکار ہیں۔ عورتوں کی جنسی بے حرمتی کے اعداد و شمار مغربی ملکوں کو شرعاً تھے ہیں۔

• **بنگلہ دیش:** بنگلہ دیش میں گذشتہ ۲۵ برس سے خواتین ہی بر سر اقتدار ہیں، مگر یہاں خواتین کی بڑی تعداد تلاش رو زگار کے لیے بیرون ملک جانے پر مجبور ہے۔ حسینہ واحد اور خالدہ ضیاء کی وزارت عظمیٰ کے باوجود کیا یہاں تیز اب پھینکنے، جلا کر مارنے، تشدد کرنے اور جنسی تشدد کے واقعات میں کوئی کمی واقع ہوئی یا پہ تدریج خوف ناک اضافہ ہو رہا ہے؟

• **پاکستان:** کیا پاکستان میں بے نظیر بھٹو کے دوبار وزیر اعظم بننے سے یہاں پر عورتوں کی حالت زار میں کوئی نمایاں تبدیلی دیکھنے میں آئی؟ کیا زچہ بچہ کے سخت کے مراکز کا جال بچھ گیا اور تشدد کے واقعات میں کمی آئی؟ فتح قبائلی رسوم کا خاتمه ہو گیا؟ یا خواتین کے لیے مبینہ طور پر ملازمتوں اور انصاف کے دروازے کھل گئے ہوں؟ سارا منظر ہمارے سامنے ہے اور تاریخ نے یہ گواہی ثابت کر دی کہ محض کسی عورت کے سربراہِ ملکت ہونے سے عورتوں کو حقوق حاصل نہیں ہو سکتے۔ اس کے لیے عادلانہ حکمرانی شرط ہے۔ حقوق کا تحفظ محض اس صنف کی سربراہی سے مشروط نہیں ہے۔

اسلام میں مردوں کی مساوات

اسلام نے عورت کو تمدن اور معاشرت میں اس کے فطری مقام پر رکھ کر عزت و شرف کا مرتبہ عطا کیا ہے۔ ہماری اور مغربی تہذیب میں فرق بھی ہے کہ وہاں عورت کو اس وقت تک حقوق نہیں ملتے جب تک وہ مصنوعی مرد بن کر مردوں کی ذمہ داریاں اٹھانے کے لیے تیار نہ ہو جائے۔

اسلامی تہذیب عورت کو ساری عزت اور تمام حقوق عورت کی حیثیت میں ہی دیتی ہے اور تمدن کی انھی ذمہ داریوں کا بار اس پر ڈالتی ہے جو فطرت نے اس کے سپرد کی ہیں۔

لَوْلَوْا! اپنے رب سے ڈرو جس نے تم کو ایک جان سے پیدا کیا اور اُسی جان سے اس کا جوڑا بنایا اور ان دونوں سے بہت سے مرد و عورت دنیا میں پھیلادیے۔ اس خدا سے ڈرو جس کا واسطہ دے کر تم ایک دوسرے سے اپنے حق مانگتے ہو اور رشتہ و قربات کے تعلقات کو بگاڑنے سے پرہیز کرو۔ یقیناً جانو کہ اللہ تم پر نگرانی کر رہا ہے۔ (النساء ۱:۳)

قرآن نے بتایا کہ جس نفس واحدہ سے مرد وجود میں آیا ہے اسی سے عورت بھی وجود میں آئی ہے اور مرد ہی کی طرح معاشرے کا ایک اہم ترین رکن ہے۔ دونوں کو معاشرے کی خدمت میں اپنی اپنی استعداد و قوت کے مطابق اپنا حصہ ڈالنا چاہیے:

اور جو کچھ اللہ نے تم میں سے کسی کو دوسروں کے مقابلے میں زیادہ دیا ہے، اس کی تمنا نہ کرو۔ جو کچھ مردوں نے کمایا ہے اس کے مطابق ان کا حصہ ہے اور جو کچھ عورتوں نے کمایا ہے اس کے مطابق ان کا حصہ۔ ہاں، اللہ سے اس کے فضل کی دعا مانگتے رہو، یقیناً اللہ ہر چیز کا علم رکھتا ہے۔ (النساء ۳۲:۸)

یہاں ثابت ہو گیا کہ اللہ تعالیٰ کی طرف سے جو خصوصیات عورتوں اور مردوں کو عطا کی گئی ہیں اس میں کسی پر کسی کی فضیلت کا کوئی پہلو نہیں ہے۔ قدرت حق نے ہر ایک کو وہ دیا ہے، جس کی اسے اپنے دائرہ کار کے لیے ضرورت تھی۔ اسلام نے اس فرسودہ تصور ہی کو ختم کر دیا ہے کہ مرد اس لیے سر بلند اور باعزت ہے کہ وہ مرد ہے اور عورت اس لیے فروتن ہے کہ وہ عورت ہے۔
جو شخص بھی نیک عمل کرے گا، خواہ وہ مرد ہو یا عورت بشرطیہ ہو وہ مومن، اسے ہم دُنیا میں پاکیزہ زندگی بسر کرائیں گے اور (آخرت میں) ایسے لوگوں کو ان کے اجر ان کے بہترین اعمال کے مطابق بخیشیں گے۔ (الحل ۹۷:۱۶)

مرد اور عورت کے درمیان فرق و امتیاز انسان کے ایک بازو اور دوسرے بازو کے درمیان فرق و امتیاز ہے۔ مردوزن کی مساوات کی اس سے بہتر مثال نہیں پیش کی جاسکتی۔ اسلام کا منشاء ہرگز نہیں ہے کہ امور خانہ داری کے علاوہ سارے کام عورت کے لیے منوع ہیں۔ اس کا مقصد

صرف یہ ہے کہ وہ اصلاً اور بنیادی طور پر گھر کی مالکہ اور منتظمہ ہے۔ اس کی سماجی خدمات اس کے اصل قلعہ گھر، کو کمزور کرنے کا باعث نہیں بنی چاہیئیں۔

سیاسی محاذ کیوں؟

دوسرا اول کی مسلمان خواتین اگرچہ اعلیٰ سیاسی مناصب پر نظر نہیں آتیں، لیکن وہ اجتماعی سیاسی معاملات سے غیر متعلق بھی نہیں رہیں۔ صرف یہی نہیں کہ وہ سیاسی سوچ بوجھ کھٹی تھیں بلکہ انہوں نے بوقت ضرورت اسلامی ریاست کے تحفظ کے لیے جدو جہد کی اور قربانیاں بھی پیش کیں، مشورے بھی دیے اور سیاسی خدمات بھی انجام دیں۔ جنگ جیسے حساس اور نازک موقع پر بھی ہمیں خواتین کی شمولیت کی روایات ملتی ہیں۔

یلیل الغفاریہ کے بارے میں علامہ ابن عبدالبر لکھتے ہیں: ”نبی کریم صلی اللہ علیہ وسلم کے ساتھ غزوات میں وہ جاتی تھیں، زخمیوں کی مرہم پڑی کرتی تھیں اور مریضوں کی دیکھ بھال کرتی تھیں۔“ (ابن عبدالبر، الاستیعاب)

طبقات ابن سعد میں درج ہے کہ ”ام سلیطۃ اسلام لا عکس، بیعت کی، اور خیر اور حنین میں شریک ہوئیں“۔ (ابن سعد طبقات الکبری)۔ حضرت عمر فاروق رضی اللہ عنہ فرماتے ہیں: ”وہ ہمارے لیے احمد میں مشک بھر کر پانی لاتی تھیں۔“ (الاستیعاب)

فاطمہ بنت قیسؓ مشہور صحابیہ ہیں۔ ابتدائی مہاجرین میں ان کا شمار ہوتا ہے۔ ان کے حالات میں علامہ ابن عبدالبر لکھتے ہیں: ”وہ عقل و کمال والی تھیں۔ حضرت عمر رضی اللہ عنہ کی شہادت کے بعد ان ہی کے مکان پر اصحاب شوریٰ جمع ہوئے تھے اور انہوں نے وہ تقریریں کی تھیں جو ان سے منقول ہیں۔“ (الاستیعاب)

اس وقت سیاسی صورت احوال یہ ہے کہ عالمی اور ملکی سطح پر خواتین کی نمایندگی تقریباً تمام شعبوں میں پائی جاتی ہے۔ عالمی منظرنامے میں خواتین سیاست میں اہم مقام حاصل کرچکی ہیں۔ وہ اجتماعی زندگی کے فیصلوں اور قانون سازی جیسے معاملات میں مستقل طور پر کردار ادا کر رہی ہیں۔ اس صورت حال میں دین کی علم بردار اور باحجاب خواتین یہ محاذ خالی نہیں چھوڑ سکتیں۔ ان خواتین کے لیے سیاست اپنے ذاتی مفادات کے لیے نہیں بلکہ اقامت دین کے لیے ناگزیر ہے۔ جب

دین قائم ہوگا تو نظام عبادت سمیت معاشرت، تمدن ہر چیز محفوظ ہوگی۔ جب سیلابی ریلا آتا ہے تو صرف اپنے گھر کی فکر سے کچھ حاصل نہیں ہوتا۔ اگر ریلے کے آگے اجتماعی قوت صرف کر کے بند باندھ دیا جائے تو سبھی کی حفاظت کا اہتمام ہوتا ہے۔ محض خود کو بچانے کی کوشش سب کو بہالے جائے گی۔ اللہ تعالیٰ نے اقامت دین کی جدوجہد کے حوالے سے رہنمائی فرمائی ہے کہ ”اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے، سب مسما کرڈاں جائیں“ (الحج ۳۰:۲۲)۔ یعنی دین کی بقا کے لیے ضروری ہے کہ لا دین لوگوں کو اقتدار سے بے دخل کیا اور غیر مؤثر بنایا جائے۔ ڈنبوی زندگی کی تعمیر و تشكیل اور ترقی کا مرکزی ہدف عقیدے اور عمل کے فساد کا خاتمه ہے۔

اسی وجہ سے آپؐ کے زمانے میں خواتین نے بھرتیں بھی کیں، جنگ کے میدانوں میں بھی کیئیں، جہادی مہمات میں کھانا تیار کرنے، زخمیوں کو پانی پلانے، مرہم پیٹی کرنے، شہدا کی میتوں کو میدان جنگ سے اٹھا کر واپس لانے کی ذمہ داری بھی ادا کی، حتیٰ کہ امام عمارہؓ نبی صلی اللہ علیہ وسلم کی حفاظت کے لیے سیکورٹی گروپ میں شامل ہو گئیں اور آپؐ کی حفاظت کا فریضہ مردانہ واراد کیا۔ آپؐ نے تحسین فرمائی ایک عورت کی اس شجاعت اور دلیری کی۔ فرمایا: ”اُحد کے موقعے پر جدھر بھی رُخ کرتا اُم عمارہ کو سامنے موجود پاتا“۔

آپؐ نے امام عمارہؓ کو اس خدمت پر مامور نہیں فرمایا تھا۔ اُم عمارہؓ نے خود یہ اجتہاد کیا کہ اس وقت نبی صلی اللہ علیہ وسلم کی حفاظت دراصل اسلامی ریاست کی حفاظت ہے۔ آپؐ نے ان کی تعریف فرمائی۔ گویا اسلامی ریاست کی حفاظت عورتوں پر مردوں کی طرح لازم نہیں ہے، لیکن عورتیں اپنی صلاحیت کے مطابق حصہ لینا چاہیں اور اس دوران میں شریعت کی حدود کی پابند رہیں تو انھیں روکا نہیں جا سکتا۔ البتہ عورت کے ہاتھ میں خبر دینا اس کی فطرت سے متصادم ہے۔ تاہم، اس کے باوجود اسلام عورتوں کو اپنی جان و مال اور آبرو کی حفاظت کے لیے ہتھیار اٹھانے کی اجازت دیتا ہے مگر بالعموم خواتین کو فوجوں میں بھرتی کرنا اور ان سے مردوں والی خدمات لینا اسلام کی پالیسی سے خارج ہے۔

جنگ خین میں اُم سلیمؓ ایک خبر ہاتھ میں لیے پھر رہی تھیں۔ حضور صلی اللہ علیہ وسلم نے

پوچھا کہ: 'یہ کس لیے ہے؟' کہنے لگیں: 'اگر کوئی مشرک میرے قریب آیا تو اس کا پیٹ پھاڑ دوں گی' (مسلم)۔ اُم عطیہ سات لڑائیوں میں شریک ہوئیں۔ کیپ کی حفاظت، سپاہیوں کے لیے کھانا پکانا، زخمیوں اور بیاروں کی تیارداری کرنا ان کے سپردخا۔ (ابن ماجہ)

اس وقت امت مسلمہ پر صلیبی، صہیونی اور لادینی حملہ ہو چکا ہے۔ یہ حملہ اس وقت سے ہے جب انگریز اور دیگر سامراجی قوتوں نے مسلم علاقوں پر قبضے کیے۔ اس وقت سے ان قوتوں نے اللہ کے نظام کو م uphol کر کے طاغوتی نظام رانج کیے۔ آزادی کے بعد بھی اس نے اس بات کا اہتمام کیا ہوا ہے کہ اس کا نظام جاری و ساری رہے۔ اگر کسی ملک میں جزوی طور پر اسلامی احکام جاری ہو گئے ہیں، تو انھیں منسوخ کرنے کی کوشش کی جائے۔ اس بنا پر پاکستان میں اسلامی حدوں، تعریرات اور ناموس رسالت کے قوانین کو ختم کرنے کے لیے کوششیں اور شور برپا کیا جاتا ہے۔

علمی ایکنڈوں کے تحت خواتین کی مساوی شمولیت کی کوششیں بڑی قوت سے ہو رہی ہیں۔ اس وقت خواتین کو سیاست میں نظر انداز نہیں کیا جاسکتا۔ ایسے میں دین دار خواتین کی اس میدان کے لیے عملی تربیت نہ کی گئی تو بڑے خسارے کا سودا ہو گا۔ مسلم اُمہ کے مجموعی طور پر اجتماعی، سیاسی، سماجی اور تعلیمی حالات بہت دگرگوں ہیں۔ جس میں اجتماعی سیاسی جدوجہد کی ضرورت ہے۔

اس بات کو اگر بڑی واضح مثال کے ساتھ پیش کیا جائے تو ہن میں یہ منظہ سامنے رکھیں: جس وقت خواتین لادینیت کی تبلیغ کر رہی ہوں، تو کیا دین دار خواتین کو میدان لادین طبقے کے لیے خالی چھوڑ دینا چاہیے؟ بدقتی سے آج سیاسی میدان میں لادین قوتیں سرگرم عمل ہیں۔ خواتین اسلام ان کے لیے میدان کیوں خالی چھوڑ دیں۔

قابل مبارک باد ہیں وہ خواتین جو ایک طرف چادر اور چارڈیواری کے تقاضوں کے ساتھ اپنے خانگی امور انجام دے رہی ہیں، تو دوسری طرف سیاست کے میدان میں لادین عورتوں کا مقابلہ کر رہی ہیں۔ ان شاء اللہ وہ اللہ کے ہاں دہرے اجر کی مستحق ہوں گی۔

(آخذ: • اسلام اور مسلم خواتین، سید ابوالاعلیٰ مودودی • عورت اور سیاسی

حقوق، جماعت اسلامی حلقہ خواتین • عورت لور اسلام، مولانا سید جلال الدین عمری)
